

राज्य शासनाचे १०० कोटी वृक्ष  
लागवडीचे उद्दीष्ट पूर्ण करण्यासाठी,  
राज्यातील ग्रामीण व नागरी पाणी पुरवठा  
कार्यालये, योजनांच्या मोकळ्या जागा यामध्ये  
मोठ्या प्रमाणावर वृक्ष लागवड करणेबाबत..

महाराष्ट्र शासन  
पाणी पुरवठा व स्वच्छता विभाग  
शासन परिपत्रक, क्रमांक ग्रापाधो-११११/प्र.क्र.२०१/पापु-०७  
मंत्रालय, मुंबई-४०० ०३२  
दिनांक : ११ जानेवारी, २०१२

**प्रस्तावना :**

राज्यातील वृक्षसंपदा वृद्धीगत करण्याच्या दृष्टीकोनातून, राज्य शासनाने, सन २०१२ च्या पावसाळ्यामध्ये, १०० कोटी वृक्ष लागवडीचे उद्दीष्ट निश्चित केलेले आहे. त्यासाठी, दि.१८ नोव्हेंबर, २०११ रोजी यशदा, पूणे येथे एक दिवसाच्या कार्यशाळेचे आयोजन देखील करण्यात आले होते. या कार्यशाळेमध्ये, या उद्दीष्टाची पूर्तता करण्यासाठी, सर्व प्रशासकीय विभागांनी आपापल्या क्षेत्रीय कार्यालयांना सूचना देऊन त्याचा नियमितपणे आढावा घेण्याच्या सूचना देण्यात आल्या असून याबाबतचा अहवाल मुख्य सचिवांना सादर करावयाचा आहे.

सबब, राज्य शासनाने ठरविलेले उपरोक्त उद्दीष्ट पूर्ण करण्यासाठी, राज्यातील ग्रामीण व नागरी पाणी पुरवठा विभागाच्या आस्थापना, त्याचप्रमाणे त्यांच्या उपलब्ध जागा यामध्ये मोठ्या प्रमाणावर वृक्ष लागवड करण्यासाठीच्या सूचना देण्याची बाब शासनाच्या विचाराधीन होती.

**शासन परिपत्रक:**

प्रस्तावनेमध्ये स्पष्ट केल्यानुसार, येत्या पावसाळ्यात १०० कोटी वृक्ष लागवडीचे राज्याचे उद्दीष्ट पूर्ण करण्यासाठी, महाराष्ट्र जीवन प्राधिकरण, भूजल सर्वेक्षण व विकास यंत्रणा, सर्व जिल्हा परिषदांचे ग्रामीण पाणी पुरवठा विभाग व सर्व नगर पालिकांचे पाणी पुरवठा विभाग यांनी आपापल्या मुख्यालय / संचालनालय / विभागीय कार्यालये / जिल्हा स्तरीय कार्यालये / तालुका / उप विभाग स्तरीय कार्यालये / पाणी पुरवठा योजनांची जलशुद्धीकरण केंद्रे / साठवण टाक्या / उंच टाक्यांचा परिसर / यांत्रिकी विभाग / उप विभागाची कार्यालये / कार्यशाळा / प्रयोगशाळा / प्रशिक्षण केंद्रे / पाईप लाईनशेजारील ताब्यात असलेल्या जागा यामध्ये तेथील परिस्थितीनुसार जास्तीत जास्त वृक्ष लागवड येत्या सन २०१२ च्या पावसाळ्यात करावी. त्यासाठी योग्य ते नियोजन पावसाळ्यापूर्वी करण्यात यावे.

सर्व विभाग प्रमुखांनी शासनाच्या या सूचना क्षेत्रीय कार्यालयांपर्यंत पोहचतील, त्याचप्रमाणे त्यांना सामाजिक वनीकरण विभागाच्या क्षेत्रीय कार्यालयांकडून रोपे उपलब्ध होतील, यासाठी कार्यवाही सुरु करावी.

यासाठी येत्या पावसाळ्यापुर्वी सर्व कार्यालयांकडून ते पावसाळ्यात किती रोपांची लागवड करू शकतात, याबाबतची माहिती उपलब्ध करून घेऊन, त्याप्रमाणे आपल्या यंत्रणेकडून येत्या पावसाळ्यात किती रोपांची लागवड करण्यात येणार आहे, याचा आराखडा या विभागास सादर करावा. जेणेकरून याबाबतचा अहवाल मुख्य सचिवांना सादर करणे या कार्यालयास शक्य होईल.

या उपक्रमाकडे एका राष्ट्रीय कर्तव्याच्या भावनेतून पाहून, त्याच्या अंमलबजावणीसाठी सर्वोत्तोपरी प्रयत्न करावेत.

२. सदर शासन परिपत्रक हे महाराष्ट्र शासनाच्या वेबसाईटवर उपलब्ध करण्यात आले असून त्याचा संगणक संकेतांक २०१२०१११०६४५०५१५००१ असा आहे.

महाराष्ट्राचे राज्यपाल यांच्या आदेशानुसार व नावाने,

सही/-  
(मालिनी शंकर)  
प्रधान सचिव, महाराष्ट्र शासन

प्रत,

मा.मंत्री (पाणी पुरवठा व स्वच्छता) यांचे खाजगी सचिव,  
मा.राज्यमंत्री (पाणी पुरवठा व स्वच्छता) यांचे खाजगी सचिव  
मुख्य सचिव कार्यालय, सामान्य प्रशासन विभाग, मंत्रालय, मुंबई  
आयुक्त तथा संचालक, नगरपरिषद प्रशासन संचालनालय, वरळी, मुंबई.  
विभागीय आयुक्त (सर्व)  
सदस्य सचिव, महाराष्ट्र जीवन प्राधिकरण, मुंबई  
संचालक, भूजल सर्वेक्षण व विकास यंत्रणा, पुणे  
आयुक्त, महानगर पालिका (सर्व)  
सर्व मुख्य कार्यकारी अधिकारी, जिल्हा परिषद  
सर्व अधिक्षक अभियंता, महाराष्ट्र जीवन प्राधिकरण  
मुख्याधिकारी, नगरपालिका/ नगर परिषदा (सर्व)  
सर्व कार्यकारी अभियंता, ग्रामीण पाणी पुरवठा विभाग, जिल्हा परिषद  
महालेखापाल, महाराष्ट्र - १, मुंबई (लेखा परीक्षा/लेखा व अनुज्ञेयता)  
महालेखापाल, महाराष्ट्र - २, नागपूर (लेखा परीक्षा/लेखा व अनुज्ञेयता)  
मुख्य लेखा परीक्षक, स्थानिक निधी लेखा, नवी मुंबई  
उप मुख्य लेखा परीक्षक, स्थानिक निधी लेखा, नाशिक, पुणे, औरंगाबाद, अमरावती व नागपूर  
सर्व प्रादेशिक उपसंचालक, भूजल सर्वेक्षण व विकास यंत्रणा  
सर्व प्रादेशिक मुख्य अभियंता, महाराष्ट्र जीवन प्राधिकरण  
सर्व जिल्हा वरिष्ठ भूवैज्ञानिक, भूजल सर्वेक्षण व विकास यंत्रणा  
सर्व कार्यकारी अभियंता, महाराष्ट्र जीवन प्राधिकरण  
सर्व गट विकास अधिकारी, पंचायत समिती  
नियोजन विभाग, मंत्रालय, मुंबई  
वित्त विभाग, मंत्रालय, मुंबई,  
ग्राम विकास व जलसंधारण विभाग, मंत्रालय, मुंबई  
मंत्रालयातील इतर सर्व विभाग,  
पाणी पुरवठा व स्वच्छता विभागातील सर्व पर्यवेक्षीय अधिकारी व कार्यासने  
निवडनस्ती, कार्यासन क्रमांक पापु-०७